



# नेपाल राजपत्र

## भाग ३

श्री ५ को सरकारद्वारा प्रकाशित

खण्ड २६ ] काठमाडौं, जेठ १८ गते २०३३ साल [ संख्या ७

श्री ५ को सरकार  
अर्थ मन्त्रालयको  
सूचना

मदिरा नियमहरू, २०३३

मदिरा ऐन, २०३१ को दफा १६ ले दिएको अधिकार प्रयोग गरी श्री ५ को सरकारले देहायका नियमहरू बनाएको छ ।

१. संक्षिप्त नाम र प्रारम्भ:- (१) यी नियमहरूको नाम “मदिरा नियमहरू, २०३३” रहेको छ ।

(२) यी नियमहरू तुरुन्त प्रारम्भ हुनेछन् ।

२. परिभाषा:- विषय वा प्रसंगले अर्को अर्थ नलागेमा यी नियमहरूमा-

(क) “ऐन” भन्नाले मदिरा ऐन, २०३१ सम्झनुपर्छ ।

(ख) “अन्तःशुल्क अधिकारी” भन्नाले अन्तःशुल्क विभागको निर्देशक, श्री ५ को सरकारले नियुक्त गरेको वा तोकेको अन्तःशुल्क अधिकारी र निज नभएको ठाउँमा भन्सारको हाकिम र निज पनि नभएको ठाउँमा माल अड्डा वा कोष तथा तहसील कार्यालयको हाकिमलाई सम्झनुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।



३. अनुमतिपत्र लिनुपर्ने:- (१) मदिराको उत्पादन, बिक्री वितरण वा निकासी पैठारी गर्न चाहने व्यक्तिले अनुसूची १ बमोजिमको ढाँचामा अन्तःशुल्क अधिकारी सम दरखास्त दिनु पर्नेछ ।

(२) उप-नियम (१) बमोजिम पर्ने आएको दरखास्तमा अन्तःशुल्क अधिकारीले आवश्यक जाँचबुझ गरी मनासिव देखेमा अनुसूची २ बमोजिमको अनुमतिपत्र दिन सक्नेछ ।

४. अनुमतिपत्रको दस्तूर:- देहायको कामको अनुमतिपत्रको लागि देहायको दस्तूर लाग्नेछ ।

(क) मदिरा उत्पादन गर्न - - - रु. २५०१-

(ख) डिष्टिलरीबाट उत्पादन भएको मदिरा बोतल बन्दी बिक्री वितरण गर्न प्रत्येक पसललाई- - रु. ३००१-

(ग) डिष्टिलरीबाट उत्पादन भएको मदिरा बोतल खोली बिक्री वितरण गर्न प्रत्येक पसल वा होटेललाई - - - रु. ५००१-

(घ) विदेशी मदिरा बोतल बन्दी बिक्री वितरण गर्न प्रत्येक पसल वा होटेललाई - - रु. १०००१-

(ङ) विदेशी मदिरा बोतल खोली बिक्री वितरण गर्न प्रत्येक पसल वा होटेललाई - - रु. २०००१-

(च) विदेशी मदिरा पैठारी गर्न - - - रु. १०००१-

(छ) डिष्टिलरीबाट उत्पादित मदिरा निकासी गर्न - - रु. १०००१-

तर-

(१) कूटनैतिक सुविधा वा महसूल सुविधा प्राप्त व्यक्तिले विदेशी मदिरा पैठारा गर्नलाई अनुमतिपत्र लिनु पर्नेछैन ।

(२) कुनै विदेशी वा स्वदेशी यात्रुले विदेश भ्रमणबाट आफ्नो साथ तीन बोतलसम्म रक्सी र बान्ह बोतलसम्म वियर लिएर आउन अनुमतिपत्र लिनुपर्ने छैन ।

५. नवीकरण दस्तूर:- यी नियमहरूबमोजिम प्राप्त अनुमतिपत्र नवीकरण गर्दा अनुमतिपत्र-बमोजिमकै दस्तूर लाग्नेछ ।

६. अनुमतिपत्रको अवधि र नवीकरण:- (१) नियम ३ बमोजिम जारी गरिएको अनुमतिपत्र एक आर्थिक वर्षसम्म बहाल रहनेछ र सो अवधि भुक्तान हुनुभन्दा एक महीना अगावै अर्को आर्थिक वर्षको लागि नवीकरण गराउनु पर्नेछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ ।



(२) उप-नियम (१) मा तोकिएको म्यादभित्र अनुमतिपत्र नवीकरण गराउन नसकेमा अनुमतिपत्र नवीकरण गराउन नसकेको कारण अन्तःशुल्क अधिकारीलाई मनासिव लागेमा देहायको अवधिको लागि देहायबमोजिमको थप दस्तुर लिई नवीकरण गरी दिन सक्नेछः-

- (क) नवीकरण गर्ने म्याद नाघेको पैंतीस दिनसम्म नवीकरण दस्तुरको सयकडा पच्चिस,
- (ख) नवीकरण गर्ने म्याद नाघेको पैंतिस दिनदेखि तीन महीनासम्म नवीकरण दस्तुरको सयकडा पचास,
- (ग) नवीकरण गर्ने म्याद नाघेको तीन महीनादेखि छ महीनासम्म नवीकरण दस्तुरको सयकडा पचहत्तर, र
- (घ) नवीकरण गर्ने म्याद नाघेको छ महीनादेखि सोही आर्थिक वर्षको अन्तसम्म नवीकरण दस्तुर सरह ।

७. अनुमतिपत्र लिनु नपर्ने:- नियम ३ मा जुनसुकै कुरा लेखिएको भए तापनि कुनै व्यक्तिले वा निजी उपयोगको लागि एक पटकमा पाँच लिटरसम्म रक्सी र दश लिटरसम्म जाँड बनाउनेलाई अनुमतिपत्र लिनुपर्ने छैन । कुनै व्यक्तिले यसरी रक्सी वा जाँड वर्षको ६ पटक भन्दा बढी बनाउन पाउने छैन ।

तर यसरी रक्सी वा जाँड बनाउने व्यक्तिले त्यसको सूचना अन्तःशुल्क अधिकारीलाई दिनु पर्नेछ ।

८. उत्पादनको अनुमतिपत्र नदिने:- डिष्टिलरी वा मद भट्टीको ठेक्का बन्दोवस्त भएको ठाउँमा मदिरा उत्पादन गर्ने अनुमतिपत्र दिइने छैन ।

९. विशेष व्यवस्था:- (१) प्रचलित नेपाल कानूनबमोजिम भट्टी वा डिष्टिलरीबाट रक्सी उत्पादन गर्न ठेक्का वा अनुमतिपत्र प्राप्त गरेको व्यक्तिले वा निजको एजेण्टले भट्टी वा डिष्टिलरीबाट उत्पादन गरेको रक्सी बिक्री वितरण गर्न पसल खोल्न चाहेमा त्यस्तो प्रत्येक पसलको निमित्त अन्तःशुल्क अधिकारीबाट अनुमतिपत्र प्राप्त गर्नु पर्नेछ ।

(२) उप-नियम (१) बमोजिम प्राप्त अनुमतिपत्र एक आर्थिक वर्षसम्म बहाल रहनेछ र सो आर्थिक वर्ष अन्त हुनुभन्दा अगावै अनुमतिपत्र नवीकरण गराउनु पर्नेछ ।

(३) उप-नियम (१) बमोजिमको अनुमतिपत्रको लागि पचास रुपैयाँ दस्तुर लाग्नेछ र सो नवीकरण गर्दा पनि अनुमतिपत्र सरह दस्तुर लाग्नेछ ।

१०. मदिरा बिक्री वितरण गर्ने समय:- अनुमतिपत्र प्राप्त व्यक्तिले विहान १० बजेदेखि राती १० बजेसम्म मात्र मदिरा बिक्री वितरण गर्न पाउनेछ ।

तर, श्री ५ को सरकारले आवश्यक सम्झेबमोजिमको ठाउँको लागि सो समयमा हेरफेर गर्न वा सो बन्देजलाई हटाउन सक्नेछ ।

११. मदिरा बिक्री गर्न नहुने:- अन्तःशुल्क अधिकारीले मनाही गरेको स्थान वा पसलमा मदिराको बिक्री वितरण गर्न पाउने छैन ।

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।



## अनुसूची-१

(नियम ३ को उप-नियम (१) संग सम्बन्धित)

श्री अन्तःशुल्क अधिकारी,

अन्तःशुल्क कार्यालय ...

मदिरा नियमावली, २०३२ को नियम ३ को उप-नियम (१) बमोजिम मदिराको उत्पादन। बिक्री वितरण। निकासी। पैठारी गर्न इच्छुक भएकोले मदिरा उत्पादन। बिक्री वितरण। निकासी पैठारी गर्न निम्नलिखित कुराहरू खुलाई अनुमतिपत्रको लागि दरखास्त दिएको छु। मदिरा ऐन, २०३१ र मदिरा नियमहरू, २०३३ को पालना गरी काम गर्नेछु।

१. निवेदक (व्यक्ति वा फर्मको) पूरा नाम:-

२. बाबुको नाम:-

३. बाजेको नाम:-

४. उमेर:-

५. ठेगाना:- (क) स्थायी:-

(ख) अस्थायी:-

६. अनुमतिपत्रबमोजिम काम गर्ने स्थान र त्यसको चारकिल्ला:-

७. अनुमतिपत्रको किसिम (उत्पादन। बिक्री वितरण। निकासी। पैठारी):-

८. बिक्री वितरणको लागि भए:-

(क) मदिराको किसिम (स्वदेशी वा विदेशी):-

(ख) बोतल खोली वा बोतल बन्दी:-

(ग) पसल रहेको घरधनीको नाम र ठेगाना:-

निवेदक,

मिति:-

सही ...

आधिकारिकता मुद्रण विभागबाट प्रमाणित गरिएपछि मात्र लागु हुनेछ।



## अनुसूची- २

(नियम ३ को उप-नियम (२) संग सम्बन्धित)

मदिराको उत्पादन । बिक्री वितरण । निकासी । पैठारी गर्ने

## अनुमतिपत्र

अनुमतिपत्र संख्या:-

मिति:-

मदिरा ऐन, २०३१ र मदिरा नियमहरू, २०३२ को अधीनमा रही आर्थिक वर्ष ... .. को लागि मदिराको उत्पादन । बिक्री वितरण । निकासी । पैठारी गर्ने यो अनुमतिपत्र दिइएको छ ।

१. अनुमतिपत्र पाउनेको नाम:-

२. बाबुको नाम:-

३. बाजेको नाम:-

४. उमेर:-

५. ठेगाना- (क) स्थायी:-

(ख) अस्थायी:-

६. अनुमतिपत्रबमोजिम काम गर्ने स्थान:-

७. अनुमतिपत्रको किसिम:-

८. बिक्री वितरणको लागि:-

(क) मदिराको किसिम:-

(ख) बोतल खोली वा बोतल बन्दी:-

(ग) पसल रहेको घरधनीको नाम र ठेगाना:-

(घ) बिक्री गर्ने समय:-

(ङ) बिक्री गर्ने स्थान:-

९. अनुमतिपत्र बुझ्नेको सहीछाप:-

१०. अनुमतिपत्र दस्तूर:- इजाजतपत्र जारी गर्ने अधिकारीको

दस्तखत:-

नाम:-

दर्जा:-

कार्यालय:-

द्रष्टव्य:- अनुमतिपत्र प्राप्त गर्नेले पालन गर्नु पर्ने शर्तहरू पछाडिपट्टि लेखिएको छ ।

आधिकारिक व्युद्वण विभागाबाट प्रमाणित गरिएपछि मात्र लागु हुनेछ।



अनुमतिपत्र प्राप्त व्यक्तिले पालन गर्नु पर्ने शर्तहरू

नियम ३ बमोजिम अनुमतिपत्र प्राप्त व्यक्तिले देहायको शर्तहरू पालन गर्नु पर्नेछः—

- (क) मदिरा खरीद बिक्रीको दैनिक विवरणको रजिष्टर राख्नु पर्नेछ ।
- (ख) मदिरा बिक्री वितरणको रजिष्टर किताव अन्तःशुल्क विभाग वा कार्यालयको एक्सार्स सब-इन्स्पेक्टर वा सोभन्दा माथिका अधिकृतले हेर्न चाहेमा तुरुन्त देखाउनु पर्नेछ ।
- (ग) आफूले खरीद गरेको मदिरा अनुमतिपत्र प्राप्त नगरेको होटल, बार, रेष्टुराँ वा पसललाई बिक्री वितरणको लागि बेच्न हुँदैन ।
- (घ) अठार वर्षमुनिको केटाकेटीलाई मदिरा बिक्री वितरण गर्न तथा खुवाउनु हुँदैन ।
- (ङ) मदिरा बिक्री वितरणको लागि अनुमतिपत्र प्राप्त पसल, रेष्टुराँ, बार वा होटलको स्थान सार्न परेमा अन्तःशुल्क अधिकारीको स्वीकृति लिनु पर्नेछ ।
- (च) धार्मिक दृष्टिले पूजा गर्दा वा प्रसादको रूपमा रक्सी प्रयोग गर्न मान्यता प्राप्त भएकोमा बाहेक अन्य देवस्थल, पाठशाला, स्कूल र कलेजको कम्पाउण्डभित्र वा त्यहाँबाट दुईसय गजभन्दा नजिक बोटल बन्दी वा खोली वा उत्पादन गरी मदिरा बेच्न वा मदिरा पिलाउने पसल राख्नु हुँदैन ।

आज्ञाले—

नरकान्त अधिकारी

श्री ५ को सरकारको अतिरिक्त सचिव

682 682